

There are no translations available.

Як расонае, ки бо забони тоҷикӣ матлаб нашр мекард, дар баробари 92 сомонае, ки муфаттишони амрикоӣ марбути соҳмонҳои ҳосусии Ҷумҳурии исломии Эрон донистаанд, аз ҷониби Вазорати адлияи Амрико масдуд шудааст.

Сомонаи “Рисолат” (risolattj.com), ки ба забони тоҷикӣ ва бо хати кириллӣ барои мухотабон дар Тоҷикистон матлаб нашр мекард, “зидди манофеи ИМА” унвон шудааст.

Дар ин торнамо ба ҷуз аз хабару гузоришҳо аз Тоҷикистону ҷаҳон, ки бо шеваи монанд ба расонаҳои расмии Эрон тақдим мешуданд, инчунин изҳороти мурочиатҳои Ҳизби дар Тоҷикистон мамнӯъи нахзати исломӣ низ пайдо мешуд.

Ҳеҷ гуруҳ ё соҳмоне дар Эрон ва хориҷ аз он ба қӣ таалуқ доштани ин сомонаро тасдиқ, ё рад накардааст.

“Рисолат”, зохиран замоне тавачҷӯи мақомоти амрикоиро ҷалб кард, ки пас аз кушта шудани Косим Сулаймонӣ, генерали баландмақоми эронӣ ба маротиб фаъол шуд.

Косим Сулаймонӣ, фармондеҳи нерӯҳои “Кудс”-и Сипохи посдорони Эрон рӯзи 3-юми январ бо дастури Доналд Трамп аз сӯи артиши Амрико дар наздикии фурудгоҳи Бағдод кушта шуд. Амрико Косим Сулаймониро дар катли садҳо сарбози амрикоӣ дар минтақа муттаҳам дониста, ӯро “террорист” эълон карда буд.

Пас аз кушта шудани Косим Сулаймонӣ ин сомона ҳафтае даҳҳо матлаби зиддиамрикоӣ нашру паҳн мекард.

Дар санаде, ки сомонаи расмии Вазорати адлияи Амрико рӯзи 16-уми декабр нашр кардааст, ном ва домейнҳои ин сомонаҳо оварда шудаанд.

Арон Сьюарт, муфатиши Бюрои тафтишоти Амрико, ки баромади ин сомонахоро таҳқиқ кардааст, дар шарҳи ин тасмим навиштааст, ин сомонаҳо аз сӯи Сипохи посдорони инкилоби исломии Эрон идора мешаванд ва матлабҳои, ки зидди манофеи Амрико нигаронида шудаанд, ба нашр мерасонанд.

Рӯйхати ин 92 сомона дар تورнамои расмии Вазорати адлияи Амрико нашр шудааст ва дар миёни онҳо ба ҷуз аз risolattj.com ҳамчунон сомонаҳои ба мисли farhang-press.com, roushd.com низ ҳастанд, ки бо забони форсӣ дар бораи минтақаи Эрон Афғонистон ва Осиёи Миёна матлаб нашр мекарданд.